

(۲ - ۲)



باباجن جو شريء ۽ آگهن

يگوت گيتا جي چوٿين آڏاء

۾ يگوان شري ڪرڻ فرمايو آهي

تہ جڏهن جڏهن ڌرم جي هاڃي

۽ آڌرم جو واڌارو ٿئي ٿو، تڏهن

مان اوتار ڌار ڪندو آهيان ۽ ڌرم کي وري قائم

ڪرڻ، دشمنن کي ناس ڪرڻ ۽ سادن جي رکيا جي

لاءِ يگ يگ ۾ جنم وٺندو آهيان." سادو ۽ سنت

يگوان جا دنيا ۾ هلندڙ چلندڙ عيوضي آهن، جي

نيڪ سمجهڻ تي ظاهر ٿي پنهنجو ڪاريه ڪندا آهن.

يا - جڏهن (۱) پراهمڻ ڪتري ۽ وٺڻ پنهنجن فرضن

پورن ڪرڻ کان بيمڪ ٿي، آڌرم جي واٽ وٺندا

آهن. (۲) شوڊر وري اوچ ڏانهن جا حق ڪسيندا آهن.

(۳) ڌرم جي آچارين جو اٿار ٿيندو آهي ۽ سندن

نندا ڪرڻ لڳندا آهن. (۴) ڌرم جي اڀڀڻ ۽ سڪيائڻ

جي برخلاف ماڻهو هلت هلندا آهن. (۵) هر هڪ

سمجهندو آهي تہ مون جهڙو ودوان پيو آهي ٿي ڪين.

(۶) ماڻهو شاسترن ۾ منع ڪيل کاڌا کائڻ ۽ شراب

وغيره پيئڻ لڳندا آهن. (۷) هڪ ڌرم وارا ٻئي ڌرم

وارن سان وڙهڻ شروع ڪندا آهن. (۸) براهمن سنڌيا
 وٺڻن وغيره ڪرڻ ڇڏي ڏيندا آهن. (۹) رواجي
 ماڻهو ائين سمجهڻ ۽ چوڻ لڳندا آهن ته تن سنڌيان
 ۽ استريءَ جي سنڀال ۽ رکيا ڪرڻ ئي ڌرم آهي
 (۱۰) ماڻهو سچ تي هلڻ جو رستو ڇڏي، اڌرم، جوڻ
 ۽ پاپ ڪرڻ ڏي گهڻو لاڙو رکندا آهن، تڏهن سنت
 لائيت هائوس وانگر ظاهر ٿي، اسان کي نيڪ مارڱ
 ڏيکاري، سچي رستي تي هلائي، پوءِ هليا ويندا آهن.
 انهيءَ ڌرم جي استاپنا ڪرڻ لاءِ نور تي، گيان
 ديو، مڪتابائي، نامديو، گوڻائي، ايڪناٽ، تڪرام،
 ترهري، نرسي پائي، سجن (سڊن) ڪاسائي، سائو تامالي،
 رامداس ۽ ٻيا اٺيڪ سنت، ٻين ٻين وقتن تي پرگهت
 ٿي ويا آهن، ليڪن انهن کانپوءِ شري پر سائين بابا
 پرگهت ٿيو.

شري جو پوتر ٿيڻ

احمد نگر ضلع ۾ گوداوري نديءَ جي ڪناري تي،
 ڪيترن ئي سنتن جنم وٺي، اتي جي رهواسين کي
 ڌرم جو آسرو ڏنو، جن ۾ شري گيانيشور مهراج، مکيه
 ٿي گذريو آهي. شري احمد نگر ضلع جي ”ڪوپر گانو“
 تعلقي ۾ آهي ۽ گوداوري ندي پار ڪرڻ کانپوءِ (۸)
 ميلن جي مفاصلي تي، نير گانو ۾ پهچو ته اتان

شردِي ڏسڻ ۾ ايندي آهي. ڪرشنا نديءَ جي ڪناري تي پڻ گائنگاپور، نرسنھ واڙي ۽ اوڏمبر تيرتن وانگر، شردِي به مشهور آستان آهي. جهڙيءَ طرح پنديرپور جي ويجهو راماجيءَ منگل ويڙها ڪي، سمريت گورو رامداس سجن ڳڙھ ڪي، شري نرسنھ سرسوتيءَ، نرسنھ بابا جي واڙيءَ ڪي پوتر ڪيو. تنهن شري سائين بابا پڻ شردِيءَ ۾ پرگهت ٿي، ان ڪي پوتر بڻايو ۽ ان جو مهتو وڌايو.

شري سائين بابا، هن دنيا جي ڪنن ۽ ڏکڻي پيساگر پار ڪرڻ ۾ فتحيابي حاصل ڪري چڪا هئا. سندن سينگار هو شائتي ۽ گيان جي ساڪيات مورتِي هئا. وئشٽو ڀڳتن ڪي هر وقت وٽانن سهارو ملندو هو. باباجن ”ڪرڻ“ جهڙا داني پڻ هئا. سنسار جي ۽ ديھ جي سڪ جي پدارتن ۾ سندن اصل چاهندا ڪانه هئي، چوڻو هو هر وقت آتم چنن ۽ آتم آند ۾ مست رهندا هئا. سندن هردس آسيءَ سمان صاف ۽ اوچل هو ۽ سندن وچن مان اُمرت جي ورڪا وسندي هئي، هو مان ۽ ايمان کان مٿي هئا ۽ نريه ۽ پيپرواهه نموني ۾ پيا شط ڪندا هئا ۽ جدا جدا خيالن جي ماڻهن سان رلندا ملندا هئا.

نوٽڪين جا ناچ، گائڻ، غزل ۽ قواليون پڻ ٻڌندا هئا ته به سندن سمادِيءَ ۾ تر جيترو به پنگ ڪين



شوي سائين بابا دوارڪا مائيءَ (مسجد) جي
ديوار تي ٿيڪ ٿيڪ پيو آهي.

پوندو هو. سندن چين تي الله جو نالو هر دم هوندو هو. جڏهن دنيا سمهندي هئي ته باباجن جاڳندا هئا. سندن آنتهڪرڻ مها ساگر وانگي. هر وقت شانت پر وهندو هو. نه ڪنهن کي خبر هئي ته باباجن پنهنجو آشرم يا ڪان پڪيءَ طرح ڪٿي ڪندا ۽ نه ڪنهن کي پتو هو ته سندن ڪاريه پرڻالي ڪهڙو روپ وٺندي. پاهران برابر شاديءَ ۾ رهندا ڏسڻ ۾ ايندا هئا پر سڄي دنيا جي واپار ۽ وهنوار جي کين ڇڻيءَ جاڻ هئي.

سندن دربار نرالي ڀنگه جي هئي. هر روز 'ڪيرتون' چوندو هو پر سندس اکند شانتيءَ ۾ ڪوبه فرق ڪين پوندو هو. هميشه مسجد جي ڀت کي ٽيڪ ڏيئي وهندو هو ۽ صبح منهنجد ۽ شام جو "ليندي ۽ چاوڙي" ڏانهن پنڌ ڪرڻ ۽ هوا خوري ڪرڻ لاءِ ويندو هو ته به سدائين "آتم رستيءَ" ۾ رهندو هو. جيتوڻيڪ پاڻ "پورو سد" هو ته به ساڌڪن جهڙي مهلت ڪندو هو ۽ نماڻو ڏيائو ۽ نرايمان ٿي سڀني کي سک پهچائيندو هو.

ائين شري سائين بابا جي پوئر چوئر پوڻ سان شاديءَ جو ڪرام پوئر ٿي پيو ۽ گڏوگڏ ائين مشهور ٿيندو ويو. جن شري گيانپشور جي پڌارجن ڪري "آلندي" جو شهر ۽ ايڪناٽ جي واسي ڪرڻ ڪري پٺن شهر

جو نامچار وڌيو. شردِيءَ جي گلن ڦٽن، پنن، پٿرن ۽ مٽيءَ جو مان بس، باباجن جي چرن سپرش ڪرڻ ۽ ڇمڻ سان وڌيو. پڳتن لاءِ شردِيءَ بدلجي، پنديرپور، جڳنات، دوارڪا، بنارس، مها ڪاليشور، مهابليشور ۽ گوڪرڻ وانگيان ٻيو نئون تيرت ٿي پيو. باباجن جو درشن ڪرڻ، ياترين لاءِ گويا ويد منتر ٿي پيو جنهن جي وسيلي ياترين جي من مان مايا جا خيال دُور ٿي ويندا هئا ۽ سندن لاڙو آتم درشن ڏانهن سولائي سان ٿيندو هو. هو باباجن جو درشن، يوڪ ساڌن سمجهي ڪندا هئا ۽ چوندا هئا ته باباجن سان وارتالپ ڪرڻ ۽ ٻڌڻ سان، سندن پاپ نشت ٿي وڃن ٿا.

باباجن جي چرڻن جي شيول هو پرياڳ ۽ تربيطيءَ جي سمنان سمجهندا هئا ۽ چرڻن جي امرت پان ڪرڻ سان هنن جي اڇائڻ جي تربيتي ٿي ويندي هئي. باباجن جي آڳيا، هو ويد سمان ڪري سمجهندا هئا ۽ پرساد وغيره ملڻ ڪري، هنن کي چت جي شدي پراپت ٿيندي هئي. پڳت ۽ ياتري چوندا هئا ته باباجن، اسان لاءِ نه فقط رام ۽ ڪرشن جا رُوپ ۽ مڪتي ڏيڻ وارا آهن پر ساڪيات پار برهم جو رُوپ آهن.

شردِيءَ ۾ ڪڍي سندن ستول شرپر جو واسو هو پر سندن ڪاريه ڪيتر پنجاب، ڪلڪتا، اتر ڀارت، گجرات، ڊاڪا ۽ ڪوڪن تائين قهليل هئا. باباجن جي ناموس

دن به دن ايتري قدر وڌندي ويئي، جو سندن درشن لاءِ دور دور ديشن جا ماڻهو ايندا هئا ۽ ڇت جي شائتي حاصل ڪري ويندا هئا. **گوئي بوٽا نالي (۹۵)** ورهين جو هڪ پيرسن هو، جو (۵) مهنا پندرو پور ۾، ۽ آکاڙ کان ڪتي مهني تائين چار مهنا گنگا جي ڪناري تي سال به سال ڪائيندو هو. پنهنجي نئون ۽ تي سامان وغيره ڪٽي ۽ هڪ نوڪر پاڻ سان وٺي نڪرندو هو. پندرو پور ۾ اچڻ ۽ وڃڻ وقت شرديءَ ۾ پڻ درشن ڪرڻ لاءِ ايندو هو. باباجن سان سندس گهائو پور هو ۽ درشن ڪرڻ مهل، باباجن جي منهن ۾ يڪو نهار بندو رهندو هو ۽ چونڌو هو ته باباجن، شري پندري نات ۽ شري وٺل جا اوتار آهن ۽ انهن وانگر اُنات نات، دين ديال ۽ ديانات آهن. جيتوڻيڪ **”گوئي بوٽا“** جو اُشت ديو وٺو يا هو ته به چونڌو هو ته باباجن، پندري نات جا ساکيات روپ آهن.

وٺل پڳوان جو درشن

باباجن جي ايشور چنن ۽ پڄن ۾ گهڻي رچي هوندي هئي. زبان مان هميشه **”الله مالڪ“** پيا چوندا هئا ۽ پڳتن کان **”ڪيرتن سپتاه“** ڪرائيندا هئا، جنهن کي **”نام سپتاه“** پڻ چوندا آهن. هڪ دفعي **”داس گڻ“** نالي پڳت کي، ڪيرتن سپتاه ڪرڻ

جي آگيا ڏنائون. هن عرض ڪيو ته ”اوهان جي آگيا
 مونکي اکين تي آهي، ليڪن مونکي وشواس ڏياريو
 ته ڪيرتن سڀتاهه جي آنت ۾، ڀڳوان وٺل ضرور پرگهت
 تي درشن ڏيندو.“ بابا جن سندس چاٽيءَ تي هٿ رکي
 چيو ته ”وٺل ڀڳوان اوس درشن ڏيندو پر سات سات
 ڀڳتن ۾ پڻ شردا ۽ درشن ڪرڻ جي تمام گهڻي اڇا ۽
 انتظاريءَ جي ضرورت آهي. ٺاڪر نات جي ڊنڪاڀري،
 وٺل ڀڳوان جي بندرپور، رنچوڙ مهراج جي دوارڪا،
 هتي ئي آهي. هو سڀ هتي ئي براجمان آهن. باهران
 ڪٿان ڪونه ايندا. پر جن ڀڳتن جي دلين ۾ پرسم ۽
 ڀڳتيءَ جو پرواهه چالو ٿيندو، تن وٽ ئي وٺل ڀڳوان
 پاڻيھي اچي پرگهت ٿيندو. اها ڪا وڏي ڳالهه ناهي.“

ڪيرتن سڀتاهه سماپت ڪري، جڏهن ڪاڪا صاحب
 ڏيکشت هميشه وانگر، سنان ڪرڻ بعد ڌيان ڪرڻ
 وينو، تڏهن کيس وٺل ڀڳوان جو درشن مليو. منجهند
 جو جڏهن ڪاڪا صاحب، بابا جن جي درشن ڪرڻ لاءِ
 مسجد ۾ ويو تڏهن بابا جن چيس ته ”وٺل آيو يا نه؟
 توکي سندس درشن ٿيو يا نه؟ وٺل ڏاڍو چنچل آهي.
 کيس دريتا سان پڪڙيو. جي ٿوري ڍلائي ڪندا ته
 هڙڪسڪي پڇي ويندو.“ منجهند جو پڻ ڌيان ۾ وهڻ
 بعد، ڪاڪا صاحب کي وٺل جو درشن پراپت ٿيو،
 انهيءَ ئي ڏينهن هڪ تصويرن وارو، ۲۵-۳۰ تصويرن

کٽي اٿي وڪڻڻ آيو ۽ ڪاڪا صاحب کي جيڪو
درشن مليو هو اها تصوير هن خريد ڪري، پت تي
ٺنڱي ڇڏي.

”ٺاڻي“ جي رٿائرد ماملتدار شري پي. وي. ديو،
سائين ليلا پٿريڪا ۾ ليڪ لکيو ته مان پنهنجي آزمودي
مان چوان ٿو ته ”پنڊرپور ۽ شردِيءَ ۾ ڪوبه تفاوت
ڪونهي. ساڳي طرح دوارڪا ۽ شردِي ٻئي هڪ آهن.“
دوارڪا جي نارايڻ آڀر پنهنجي وياڪياڻ ۾ چيو ته
”سڪند پراڻ“ جي پاڻي ٻئين جي ۹۰ صفح تي
جيڪو آستان، چئني ورطن جي ماڻهن لاءِ ڌرم ارت
ڪام ۽ موڪش لاءِ سنو لڳي، اهوئي انهن لاءِ ”دوارڪا
پري“ سمان آهي.

شردِيءَ جي مسجد، باباجن جي درشن لاءِ دل ۽
اچوٽ جاتين جي ڪوڙهين لاءِ هر وقت کليل رهندي
هئي، تنهن ڪري شردِيءَ کي دوارڪا ڪري ڪوٺڻ،
پيشڪ اچت ۽ نيڪ آهي.

ڀڳونٽ راءِ کير ساگر جي ڪٿا

ڀڳونٽ راءِ جو پٽ، شري وٺل جو پڪو ۽ پرم
ڀڳت هو ۽ هر سال پنڊرپور ويندو هو. وٺس شري
وٺوبا جي مورتِي هوندي هئي، جنهنجي هو هر روز
پوڄا ڪندو هو. پٽ جي مرڻ بعد، ڀڳونٽ راءِ پوڄا

شراذ وغيره ڪرڻ ڇڏي ڏنا. پڳونت راءِ جڏهن
شردئي ۾ آيو تڏهن باباجن کيس ڏسي يڪدم چيو
تہ ”هن جو پتل منهنجو پرم متر هو ان ڪري مون
ئي پڳونت راءِ کي برابر ٿا ڪري هتي آندو آهي. هن
مون کي ڪير ٿي وغيره جو پرساد نہ ڪرائي، مون کي
بڪ پئي ماريو آهي هاڻي مان هن کي پوڄا ۾ لڳائي،
اڳيون پويون حساب وٺندس.“

گنگا ۽ جمنا جي سنگم وٽ پريانگ جو تيرت مشهور
آهي، ۽ هندن ۾ وشواس آهي تہ ان ۾ سنان ڪرڻ
سان پاپ ناس ٿي ويندا آهن. هڪ دفعي ”داس گڙو“
پڻ اتي وڃي سنان ڪرڻ جو فيصلو ڪيو ۽ باباجن
وت اتي وڃڻ لاءِ آڳيا وٺڻ ۽ موڪلائڻ آيو. باباجن
چيس تہ ”ايترو پري وڃي پٽڪڻ جي ڪهڙي ضرورت
آهي؟ پنهنجو پريانگ تہ هتي ئي آهي. مون تي اعتبار
ڪر.“ داس گڙو چئن ئي باباجن جي چرٽن تي مٿو
رکيو تہ سندن چرٽن مان گنگا جمنا جي ڌارا وهڻ
لڳي ۽ داس گڙو کي خاطري ٿي تہ باباجن برابر آهن.
ان کانپوءِ داس گڙو جي شردا ۽ پريس باباجن ۾ اڳي
ڪان پيٽو ٿيڻو وڌيو ۽ باباجن جي شيوا ۽ پوڄا
ڪندي سندس اکين مان گنگا جمنا جي ڌارا پڻ
وهندي هئي.

باباجن جو شردِيءَ ۾ آگن

شري سائين بابا جي ماما پتا ۽ جنم آستان جي خبر
 ڪنهن کي به ناهي. گهڻي پڇا ڳاڇا بعد به پتو پئجي
 ڪين سگهيو آهي. نامديو ۽ ڪبيرداس جي جنم جو
 پڻ ماڻهن کي پتو ڪونهي. نامديو پيمر ٿي نديءَ جي
 ڪناري تي، ”گونا ٻائيءَ“ لڌو ۽ ڪبير وري پاڳير ٿي
 نديءَ جي ڪناري کي ”تمال“ ڪوريءَ کي مليو.
 سائين باباجن جي باري ۾ پڻ ائين ئي چيو وڃي ٿو.
 باباجن سورهن (۱۶) ورهين جي ڄمار ۾، شردِيءَ ۾
 اچي پرگهت ٿيا ۽ پورن برهم گياني پئي لڳا. ڪاڏي
 پيتي ڏانهن ڪوبه لاڙو ڪونه هون ۽ مايا کي هٿ به
 ڪين لائيندا هئا.

شردِيءَ جي هڪ ٻڌي استري، نانا چوڊار جي ماءُ
 جو ورنن آهي ته ”مون هڪ ۱۶ ورهين جي بدن واري
 ڦرت ۽ مضبوط جوان کي پهرين نم جي وڻ هيٺان
 سماتيءَ ۾ وينل ڏٺو. کيس گرمي يا سرديءَ جي
 ذري به چنتا ڪانه هئي. ڏينهن جو هو ڪنهن سان
 به ڪين ڳالهائيندو هو ۽ رات جو به ٻيو ٿي اڪيلو
 ئي اڪيلو پيو گهمندو ڦرندو هو. ماڻهو عجب ۾ پئجي
 پيا پڇندا هئا ته هي جوان ڪٿان آيو آهي، جو سڀني
 کي پاڻ ڏانهن ڇڪي رهيو آهي! نه ڪنهن وٽ بکيا

ونڻ وڃي تو پر لڳي به هڪ ٽپسوي ۽ تياڳي مهاڻا
 ٿو. پاڻ ٿولي ٺاهي، باباجن جي باري ۾ سڪا مٿائڻ لاءِ
 ”پڳوان ڪندو يا“ وٽ ويا ۽ پراڻا ڪٿي ته ”ڪرپا
 ڪري ٻڌايو ته هي جوان، ڪهڙي ڀاڳي شالي پتا جو
 پٽ آهي ۽ ڪهڙي گرام مان هتي آيو آهي.“

پڳوان ڪندو يا هڪ ڪوڏر گهراڻي چين ته فلاڻي
 هنڌ هلي ڪوٺائي ڪريو. اتي هڪ پٿر هيٺ هنن
 کي سرون پيل ڏسڻ ۾ آيون. انهن کي هٿائڻ کانپوءِ
 هنن کي هڪ دروازو ڏسڻ ۾ آيو، جو هڪ غفا ۾
 اندر وڃڻ جو رستو هو. غفا ۾ ”گومڪي“ شڪل جي
 ڪاٺ جي تختن جي جاءِ ڏسڻ ۾ آئي جا ڏسي
 پڳوان ڪندو يا چيو ته ”هن بالڪ پريا ٻارهن (۱۲) سال
 تپشيا ڪئي آهي.“

ماڻهن موٽي اچي بالڪ (باباجن) کان سوال پڇيا
 پر ڳالهه کي ٺاري ڇڏڻ لاءِ هن جواب ڏنو ته ”اها غفا
 واري جاءِ، منهنجي گورو ڏيو جي پوتر پومي آهي،
 اهو آستان منهنجي پوڄا ڪرڻ لائق آهي ۽ اوهان کي
 منهنجو عرض آهي ته انهيءَ آستان جي، پليءَ پرڪار
 سنڀال ڪندا رهجو.“ اهو ٻڌي، ماڻهن اڳي وانگر وري
 دروازو بند ڪري ڇڏيو. جهڙيءَ طرح اشوت ۽
 اڻڏ مبر وطن کي پوتر ڪري مڃيو ۽ پوڄيو ويندو آهي،
 ساڳيءَ طرح باباجن واري ”نمر جي وٺ“ کي پڻ پوڄڻ



لڳا. مهالساپتي ۽ شردِيءَ جا پيا پڳت پٺ، گورؤ جي
سماديءَ سمان سمجھي، ان اڳيان سر نوائي ۽ پرڪرما
ڏيئي هليا ويندا آهن.

تي واڙا

باباجن واري نم جي وڙ جي آس پاس واري زمين،
شري هري وٺايڪ سائي خريد ڪري ان تي هڪ
وڏو مڪان ٺهرايو ۽ ان تي ناور ڪيو ”سائي واڙا.“
ٻاهران ايندڙ ياترين لاءِ اهوئي هڪ مڪان هو، جنهن
ڪري اتي ماڻهن جي پيهه گهڻي هوندي هئي. نم جي
وڙ هيٺان چؤطرف، وڏو چبوترو کڙو ڪيو ويو.
ڏکڻ طرف وري هڪ ننڍو مندر هو، جنهن جي
چبوتري تي پڳت لوڪ هرڪنهن وسيت ۽ جمع جي
شام جو اچي، اگر بتيون جلائي ۽ واس ڌوپ ڪندا
هئا ۽ چوندا هئا ته جيڪي ائين ڪندا، سي هميشه
سڪي رهندا.

اتي جو ٺهيل واڙو بلڪل جهونو ۽ پراڻو ٿي ويو هو
۽ نون ٺهين جي ضرورت هئي، جا شردِيءَ سنسٽا
دوران پوري ڪئي ويئي. ڪجهه وقت بعد پيو
واڙو پٺ ٺهرايو ويو، جنهن کي ”د يڪشٽ واڙا“ ڪري
ڪوٺيو ويو.

ڪڪا صاحب د يڪشٽ، قانوني صلاح وٺڻ لاءِ

جڏهن انگلنڊ ويو ته اتي ڪنهن حادثي ۾ سندس پيءُ کي چوٽ ڏسي، ۽ گهڻن آپاڻن ڪرڻ بعد به منڊڪاڻ نه لٿي. ان تي نانا صاحب چاندورڪر، ڪاڪا صاحب کي چيو ته شري سائين بابا کان هلي آسيس وٺو. انهيءَ صلاح تي هو ۱۹۰۹ ۾ باباجن جي درشن تي آيو ۽ عرض ڪيائين ته ”منهنجي پيءُ جي منڊڪاڻ دور ڪرڻ بدران، منهنجي من جي منڊڪاڻ لاهيو.“ باباجن جو درشن ڪرڻ سان هن کي اهڙو ته آندو آيو، جو هو هميشه لاءِ شردڀي ۾ رهي پيو ۽ پنهنجي ۽ ياترين جي رهڻ لاءِ وڏي مڪان نهرائڻ جو فيصلو ڪيائين. ان جو بنيادي پٿر ۱۰-۱۲-۱۹۱۰ تي رکيو ويو ۽ ۱۹۱۱ جي رام ٺومي جي شي ڏينهن تي ٺهي راس ٿيو.

ٽيون واڙو پٿر، ناگپور جي پرشد شريمنت بڙئي چڱو ڌن خوج ڪري ٺهرايو، جنهن تي نالو رکيو ويو ”راجسڪ پون.“ ان زمين تي اول وڏو باغ هو، جنهن ۾ باباجن خود وڃي ٻوٽا لڳائيندا هئا ۽ پاڻي ڏيندا هئا. اتي هن وقت باباجن جي سوينيڪ سماڌي آهي. جتي ڪنهن وقت صرف هڪ ننڍي ڪٽيا هئي، اتي ايشور جي ليلا سان، وڏا ٽي واڙا ٺهي ويا، جن ۾ ساڻي واڙا شروعات کان ئي وڌيڪ ڪمائڻو ثابت ٿيو.